


TNPSC துளிகள்

- ❖ உச்ச நீதிமன்றத்தில் கண்ணியமிகுப் பணிச்சூழல் நிலவுவதை உறுதி செய்வதற்காக, அந்த வளாகத்திற்குள் உள்ள LGBTQIA+ சமூகத்திற்கு ஏற்ற வகையிலான உள்ளார்ந்த உள்கட்டமைப்பு மற்றும் பாலின உணர்வுகள் சார்ந்த விழிப்புணர்வினை ஏற்படுத்தச் செய்வதற்கான நடவடிக்கைகளை உச்ச நீதிமன்றம் தொடங்கியுள்ளது.
 - மூத்த வழக்கறிஞர் மேனகா குருசாமி பாலின உணர்வுகள் சார்ந்த விழிப்புணர்வு மற்றும் உள்ளரங்கப் புகார்க் குழுவின் ஒரு உறுப்பினராகச் சேர்க்கப் பட்டுள்ளார்.
- ❖ மத்திய ஆயுதக் காவல் படையின் (CAPF) காவலர் பணிக்கான தேர்வுகள் 13 பிராந்திய மொழிகளில் நடத்தப்படும் என மத்திய உள்துறை அமைச்சகம் அறிவித்துள்ளது.
 - இந்தத் தேர்விற்கான வினாத்தாள் ஆனது அசாமி, வங்காளம், குஜராத்தி, மராத்தி, மலையாளம், கன்னடம், தமிழ், தெலுங்கு, ஒடியா, உருது, பஞ்சாபி, மணிப்பூரி மற்றும் கொங்கணி ஆகிய மொழிகளில் அமைக்கப்படும்.
- ❖ G20 நாடுகளின் தலைமை வேளாண் அறிவியலாளர்களின் (MACS) ஒரு கூட்டமானது, வேளாண்மை ஆராய்ச்சி மற்றும் கல்வித் துறையினால் வாரணாசியில் ஏற்பாடு செய்யப் பட்டுள்ளது.
- ❖ உலக குரல் தினம் என்பது நமது அன்றாட வாழ்வில் குரலின் முக்கியத்துவம் பற்றிய விழிப்புணர்வை ஏற்படுத்தச் செய்வதற்காக என்று ஆண்டுதோறும் ஏப்ரல் 16 ஆம் தேதி அன்று அனுசரிக்கப் படும் ஒரு நிகழ்வாகும்.

தமிழ்நாடு செய்திகள்

TANGEDCO நிறுவனத்திற்கான உள்நாட்டு நிலக்கரி வரவு



- ❖ தமிழ்நாடு மின்சார உற்பத்தி மற்றும் விநியோகக் கழகம் லிமிடெட் (TANGEDCO) என்ற நிறுவனமானது, 2022-23 ஆம் ஆண்டில் 192.67 லட்சம் டன் என்ற அளவில் உள் நாட்டிலேயே உற்பத்தி செய்யப்படும் நிலக்கரியைப் பெற்றுள்ளது.

- ❖ கடந்த 10 ஆண்டுகளில் பெற்ற நிலக்கரி வரவில் இதுவே அதிகபட்ச அளவாகும்.
- ❖ 2022-23 ஆம் ஆண்டில், மகாநதி கோல்ஃபீல்ட்ஸ் லிமிடெட் சுரங்கங்களில் இருந்து 178.64 லட்சம் டன் அளவிலான நிலக்கரி பெறப்பட்டது.
- ❖ சிங்கரேணி கோலீர்ஸ் கம்பெனி லிமிடெட் நிறுவனத்திடமிருந்துச் சுமார் 14.03 லட்சம் டன்கள் பெறப்பட்டன.

நீதிபதி கே. சந்துரு குழு



- ❖ தமிழக அரசு ஓய்வு பெற்ற சென்னை உயர்நீதிமன்ற நீதிபதி கே.சந்துரு தலைமையில் ஒரு தனி நபர் குழுவை அமைத்துள்ளது.
- ❖ சிறார் நீதி (குழந்தைகளின் பராமரிப்பு மற்றும் பாதுகாப்பு) 2015 என்றச் சட்டத்தின் கீழ் செயல்படும் இல்லங்களைத் திறம்பட நிர்வகிப்பதற்கான பல்வேறு நடவடிக்கைகளை பரிந்துரை செய்வது இதற்கானப் பணியாகும்.
- ❖ இவர் உள்கட்டமைப்பு, சுகாதாரம், ஊட்டச்சத்து, பணியாளர்கள் தேவை, பராமரிப்புச் சிக்கல்கள் மற்றும் பங்குதாரர்களின் பங்கேற்பு போன்றவை குறித்து ஆய்வு செய்து அதற்கேற்ப பரிந்துரைகளை வழங்குவார்.

தமிழ்நாடு பிற்படுத்தப்பட்டோர் ஆணையம் நீட்டிப்பு

- ❖ வன்னியர் சமூகத்தினருக்கான 10.5% இடஒதுக்கீடு வழங்குவது தொடர்பான ஒரு அறிக்கையைத் தாக்கல் செய்வதற்கு நீதியரசர் வி பாரதிதாசன் தலைமையிலான மாநிலப் பிற்படுத்தப்பட்டோர் ஆணையம் மேலும் ஆறு மாத கால அவகாசம் கோரி உள்ளது.
- ❖ தற்போது, அந்த ஆணையத்தின் ஒரு கோரிக்கையின் அடிப்படையில் அறிக்கையைச் சமர்ப்பிப்பதற்கான கால அவகாசம் நீட்டிக்கப் பட்டுள்ளது.
- ❖ தமிழ்நாட்டில் இந்த 10.5% உள் இடஒதுக்கீடு 26 பிப்ரவரி 2021 அன்று அதிமுக அரசால் அறிமுகப் படுத்தப்பட்டது.
- ❖ பொதுக் கல்வி மற்றும் வேலைவாய்ப்பில் 10.5% இந்த உள் ஒதுக்கீடு பொருந்தும்.

- ❖ சென்னை உயர்நீதிமன்றம் வன்னியர்களுக்கான ஒதுக்கீட்டை அரசியல் சட்டத்திற்கு விரோதமானது என்று 2021 ஆம் ஆண்டு நவம்பர் மாதத்தில் கூறிய பின்னர் அதையே உச்ச நீதிமன்றமும் உறுதி செய்தது.

HOW THINGS UNFOLDED

June 13, 2012 | M S Janarthanam, the chairman of backward classes commission, **recommends to government that separate quota may be provided to the extent of 10.5% for Vanniakula Kshatriyas**


Dec 21, 2020 | The state government constitutes a commission to **collect quantifiable data on castes, communities and tribes of Tamil Nadu and submit a report in six months**

Feb 22, 2021 | M Thanikachalam, the present chairman of the backward classes commission **refers to the recommendation of his predecessor to provide 10.5% within the 20% MBC quota**

Feb 26, 2021 | The AIADMK regime passes a bill to provide 10.5% quota for MBC (vanniyars), MBC having similarity with denotified communities, 7%, and MBC not included in the above categories, 2.5%. **The state gets**

the governor's approval the same day

July 26, 2021 | The DMK government issues an order **to implement the special quota for vanniyars in education and employment with retrospective effect from February 26**




நீலகிரியில் பண்டையக் காலக் கற்பாறைத் தளம்



- ❖ சமீபத்தில் கோத்தகிரி வட்டாரத்தில் உள்ள ஜக்கனரை என்றக் கிராமத்திற்கு அருகில் பழமையான கற்பாறைத் தளம் ஒன்று கண்டுபிடிக்கப் பட்டது.
- ❖ இதில் தோராயமாக 40க்கும் மேற்பட்ட பாறை ஓவியங்கள் வரையப்பட்டுள்ளன.
- ❖ இது சிவப்புக் காவி ஓவியங்கள், சுருக்க வடிவியல் படங்கள், பெரும்பாலும் கோடுகள், மானுட உருவங்கள் மற்றும் ஆயுதங்களின் சித்தரிப்புகளை உள்ளடக்கியதாகும்.
- ❖ இது இம்மாவட்டத்தில் பதிவு செய்யப்பட்ட 16வது தளமாகும்.

- ❖ இது உள்ளூரில் உள்ள குரும்பா பழங்குடியினருடன் ஒரு கலாச்சாரத் தொடர்பைக் கொண்டு இருக்கலாம்.

கார்பன் நடுநிலை மையங்கள்



- ❖ தமிழக அரசாணை ராஜபாளையம் மற்றும் ராமேஸ்வரத்தைக் கார்பன் நடுநிலை மையங்களாக மாற்றுவதற்காக தேர்வு செய்துள்ளது.
- ❖ இராஜபாளையம் என்பது மூலோபாய ரீதியாக மேற்குத் தொடர்ச்சி மலையின் அடிவாரத்திலும் பாதுகாக்கப்பட்ட காடுகளுடனும் அமைந்துள்ளது.
- ❖ இது மேல் வைப்பார் ஆற்றுப் படுகையின் முக்கியமான நீர்ப்பிடிப்புப் பகுதியாகும்.
- ❖ ஆன்மிகத் தலமான ராமேஸ்வரத்திற்கு தினமும் ஆயிரக்கணக்கானச் சுற்றுலாப் பயணிகள் வந்து செல்கின்றனர்.
- ❖ கார்பன்-நடுநிலையை அடைய, அரசாங்கம் பின்வரும் நடவடிக்கைகளை எடுக்க திட்டமிட்டுள்ளது.
 - ஈரமான கழிவுகளைப் பதப்படுத்த உயிரி-சிஎன்ஜி ஆலைகளை நிறுவுதல்,
 - நிலப் பயன்பாட்டுத் திட்டமிடல் மூலம் குறைந்த உமிழ்வு வாழ்க்கை முறையை ஊக்குவித்தல்,
 - உயிரிச் சுரங்கம் மூலம் திரட்டப்பட்டக் கழிவுகளை அகற்றுதல், மற்றும்
 - குறைந்த உமிழ்வு கொண்டப் போக்குவரத்து அமைப்புகளை அதிகரித்தல்.
- ❖ காடு வளர்ப்பு மூலம் கார்பன் மடுவை அதிகரிக்க இது பணி புரிகிறது.
- ❖ இது கடலுக்குள் செல்லும் நெகிழிகளின் அளவைக் குறைக்கும் பல்வேறு வசதிகளை ஏற்படுத்தச் செய்கிறது.

தேசியச் செய்திகள்


ஒரே பாலினத்தவரின் திருமணம் தொடர்பான வழக்கிற்கான அரசியலமைப்பு நீதிமன்ற அமர்வு

- ❖ ஒரே பாலினத்தவரின் திருமணங்களுக்குச் சட்டப்பூர்வ அங்கீகாரம் கோரி தொடரப்பட்ட தொடர் மனுக்களை விசாரிக்க இந்தியத் தலைமை நீதிபதி D.Y.சந்திரகுட் அவர்களின் தலைமையிலான புதிய அரசியலமைப்பு அமர்வினை உச்ச நீதிமன்றம் அமைத்துள்ளது.

- ❖ இந்த அமர்வில் இடம் பெற்றுள்ள மற்ற நான்கு இணை நீதிபதிகள் நீதிபதிகள் சஞ்சய் கிஷன் கௌல், S. ரவீந்திர பட், ஹிமா கோஹ்லி மற்றும் P.S. நரசிம்மா ஆகியோர் ஆவர்.
- ❖ விவாதத்திற்குரிய விவகாரங்கள் மற்றும் அரசியலமைப்பு தொடர்பான சிக்கல்களை தீர்ப்பதற்கான வழிமுறைகள் ஆகியவை சம்பந்தப்பட்ட வழக்குகளை குறைந்தபட்சம் ஐந்து நீதிபதிகள் கொண்ட ஒரு நீதிமன்ற அமர்வு விசாரிக்க வேண்டும் என்று அரசியல் அமைப்பின் 145(3)வது சரத்து குறிப்பிடுகிறது.



செயற்கை நுண்ணறிவுத் துறையில் அதிகம் முதலீடு செய்யும் 5வது நாடு



- ❖ கடந்த ஆண்டில் செயற்கை நுண்ணறிவு (AI) அடிப்படையிலான தயாரிப்புகள் மற்றும் சேவைகளை வழங்கச் செய்யும் புத்தொழில் நிறுவனங்கள் பெற்ற முதலீடுகளின் அடிப்படையில் இந்தியா இப்பட்டியலில் ஐந்தாவது இடத்தைப் பெற்றுள்ளது.

- ❖ 2022 ஆம் ஆண்டில், இந்தியாவில் செயற்கை நுண்ணறிவு சார்ந்த புத்தொழில் நிறுவனங்களில் மேற்கொள்ளப்படும் மொத்த முதலீடுகள் 3.24 பில்லியன் டாலர்களாக இருந்தது.
- ❖ இதன் மூலம், தென் கொரியா, ஜெர்மனி, கனடா, ஆஸ்திரேலியா போன்ற நாடுகளை விட இந்தியா முன்னணியில் உள்ளது.
- ❖ இப்பட்டியலில் இந்தியாவை விட முன்னணியில் உள்ள நாடுகள் அமெரிக்கா, சீனா, ஐக்கியப் பேரரசு மற்றும் இஸ்ரேல் ஆகியவையாகும்.

RAPIDX இரயில் சேவை




- ❖ இந்தியாவின் முதல் மித-அதிவேக பிராந்திய ரயில் சேவைகளுக்கு தேசியத் தலைநகர் மண்டலப் போக்குவரத்து கழகமானது, 'RAPIDX' என்று பெயரிட்டுள்ளது.
- ❖ இந்த ரயில்கள் பிராந்திய விரைவுப் போக்குவரத்து அமைப்பு வழித் தடங்களில் இயக்கப்படும்.
- ❖ தேசியத் தலைநகர் மண்டலம் முழுவதும் உள்ள பல முக்கிய நகர்ப்புறப் பகுதிகளை இணைப்பதற்காக இது செயல்படுத்தப்படும்.
- ❖ தேசியத் தலைநகர் மண்டலப் போக்குவரத்துக் கழகம் (NCRTC) என்பது மத்திய அரசு மற்றும் டெல்லி, ஹரியானா, ராஜஸ்தான் மற்றும் உத்தரப் பிரதேசம் ஆகிய பல மாநிலங்கள் இடையிலான ஒரு கூட்டு நிறுவனமாகும்.

சர்வதேசச் செய்திகள்

சாபஹார் துறைமுகம் தொடர்பான கூட்டு செயற்குழுக் கூட்டம்

- ❖ சாபஹார் துறைமுகம் தொடர்பான இந்திய-மத்திய ஆசிய நாடுகளின் கூட்டுப் செயற்குழுவின் முதல் கூட்டம் ஆனது மும்பையில் நடைபெற்றது.
- ❖ இரண்டு நாட்கள் அளவிலான இந்தக் கூட்டத்தில் கஜகஸ்தான், கிரீஸ்தான் குடியரசு, தஜிகிஸ்தான், துர்க்மெனிஸ்தான் மற்றும் உஸ்பெகிஸ்தான் ஆகிய நாடுகள் பங்கேற்றன.

- ❖ UNWFP அமைப்பின் அரசுப் பிரதிநிதி, ஈரானின் துணை வெளியுறவு அமைச்சர் மற்றும் ஆப்கானிஸ்தானின் தலைமைத் தூதர் ஆகியோர் சிறப்பு அழைப்பாளர்களாக இதில் கலந்து கொண்டனர்.



பொருளாதாரச் செய்திகள்

இந்தியாவின் மிகப்பெரிய வர்த்தகப் பங்குதாரர் நாடு



US emerges as India's biggest trading partner in FY23 at USD 128.55 bn.

- ❖ 2023 ஆம் நிதியாண்டில், 128.55 பில்லியன் டாலர் வர்த்தக மதிப்புடன் இந்தியாவின் மிகப்பெரிய வர்த்தகப் பங்குதாரர் நாடாக அமெரிக்கா உருவெடுத்துள்ளது.
- ❖ 2022-23 ஆம் நிதியாண்டில் இந்தியா மற்றும் அமெரிக்கா இடையேயான இருதரப்பு வர்த்தகம் 7.65% அதிகரித்துள்ளது.
- ❖ இது 2020-21 ஆம் நிதியாண்டில் 80.51 பில்லியன் அமெரிக்க டாலராக இருந்தது.

SECI நிறுவனத்திற்கு மினிரத்னா வகை-I அந்தஸ்து

- ❖ அரசுக்குச் சொந்தமான இந்திய சூரியசக்திக் கழகமானது (SECI) மினிரத்னா வகை-I மத்தியப் பொதுத்துறை நிறுவனம் என்ற அந்தஸ்தினைப் பெற்றுள்ளது.
- ❖ இது 2011 ஆம் ஆண்டில் பதிவு செய்யப்பட்டது.

- ❖ SECI என்பது புதிய மற்றும் புதுப்பிக்கத்தக்க எரிசக்தி அமைச்சகத்தின் புதுப்பிக்கத்தக்க எரிசக்தித் திட்டங்களுக்கான ஒரு முதன்மை அமலாக்க நிறுவனமாகும்.
- ❖ மினிரத்னா- I அந்தஸ்தினைப் பெறுவதற்கான அளவுருக்கள்
 - ஒரு மத்திய பொதுத்துறை நிறுவனம் கடந்த மூன்று ஆண்டுகளில் தொடர்ந்து இலாபம் ஈட்டியிருக்க வேண்டும்
 - மூன்று ஆண்டுகளில் குறைந்தது ஓர் ஆண்டிலாவது, வரி செலுத்துவதற்கு முந்தைய நிலையிலான இலாபம் 30 கோடி அல்லது அதற்கும் அதிகமாக இருக்க வேண்டும்
 - மேலும் அது நேர்மறையான நிகர மதிப்பினைக் கொண்டிருக்க வேண்டும்.



SEBI அமைப்பின் புதிய இலச்சினை



- ❖ இந்தியப் பங்குகள் மற்றும் பரிவர்த்தனை வாரியமானது அதன் புதிய இலச்சினையை வெளியிட்டுள்ளது.
- ❖ இது அதன் 35வது ஸ்தாபன தினத்தின் போது வெளியிடப்பட்டது.
- ❖ புதிய இலட்சினை என்பது, மூலதன உருவாக்கம் மூலம் பொருளாதார வளர்ச்சியை மேம்படுத்தச் செய்வதற்கான இந்தியப் பங்குகள் மற்றும் பரிவர்த்தனை வாரியத்தின் உறுதிப்பாட்டினை பிரதிபலிக்கிறது.
- ❖ இது கொள்கை உருவாக்கத்தில் தொழில்நுட்பம் மற்றும் தரவுகளின் ஆற்றலையும் ஒருங்கிணைக்கிறது.

- ❖ 1992 ஆம் ஆண்டில் இந்தியப் பங்குகள் மற்றும் பரிவர்த்தனை வாரியத்திற்கு சட்டப் பூர்வ அதிகாரங்கள் வழங்கப்பட்டன.

மாநிலச் செய்திகள்

முப்பரிமாண முறையில் அச்சிடப்பட்ட இந்தியாவின் முதல் தபால் நிலையம்

- ❖ முப்பரிமாண முறையில் அச்சிடல் தொழில்நுட்பத்திலான இந்தியாவின் முதல் தபால் அலுவலகம் விரைவில் பெங்களூருவில் அமைக்கப்பட உள்ளது.
- ❖ 1,000 சதுர அடி அளவிலான இந்தக் கட்டிடத்தினை அமைக்க 25 லட்சம் ரூபாய் செலவு ஆகும் என்பதால், இதன் மூலம் மொத்தச் செலவில் 25% குறையும்.
- ❖ இது சாதாரணத் தபால் நிலையங்களைப் போலவே செயல்படும்.



மத்தியப் பிரதேசத் தயாரிப்புகளுக்கான புதிய புவிசார் குறியீடு



- ❖ மத்தியப் பிரதேசத்தின் தயாரிப்புகளான கோண்ட் ஓவியம் மற்றும் சர்பதி கோதுமை ஆகியவை புவிசார் குறியீட்டினைப் பெற்றுள்ளன.

- ❖ கோண்ட் ஓவியம் ஆனது மத்தியப் பிரதேசத்தில் கோண்ட் என்ற பழங்குடியினரால் மேற்கொள்ளப்படும் ஒரு பாரம்பரியக் கலையாகும்.
- ❖ திண்டோரி மாவட்டத்தின் பதாங்கர் கிராமம் கோண்ட் ஓவியங்களுக்கு புகழ் பெற்றது.
- ❖ ஷபர்தி கோதுமை என்பது செஹோர் மற்றும் விதிஷா மாவட்டங்களில் விளையும் ஒரு பிராந்திய வகை கோதுமை ஆகும்.
- ❖ இது உடலில் இன்சலின் மற்றும் குளுக்கோஸ் ஆகியவற்றினைப் பயன்படுத்தச் செய்வதற்கான செயல்முறையில் 300க்கும் மேற்பட்ட நொதிகளுக்கு உதவுகிறது.

பிரபலமானவர்கள், விருதுகள் மற்றும் நிகழ்வுகள்

ஃபெமினா மிஸ் இந்தியா அழகிப் பட்டம் 2023

- ❖ 59வது ஃபெமினா மிஸ் இந்தியா அழகிப் போட்டியானது முதன்முறையாக மணிப்பூரில் ஏற்பாடு செய்யப்பட்டுள்ளது.
- ❖ ராஜஸ்தான் மாநிலத்தினைச் சேர்ந்த நந்தினி குப்தா 2023 ஆம் ஆண்டு ஃபெமினா மிஸ் இந்தியா அழகிப் பட்டத்தினை வென்றார்.
- ❖ தற்போது, அவர் உலக அழகிப் போட்டியில் இந்தியா சார்பாக பங்கேற்க உள்ளார்.
- ❖ டெல்லியைச் சேர்ந்த ஸ்ரேயா பூஞ்சா இரண்டாமிடத்தினைப் பெற்றார்.
- ❖ மணிப்பூர் மாநிலத்தினைச் சேர்ந்த தூணோஜம் ஸ்ட்ரெலா லுவாங் என்பவர் இதில் மூன்றாவது இடத்தினைப் பெற்றார்.
- ❖ 71வது உலக அழகிப் போட்டியானது, இந்த ஆண்டு ஐக்கிய அரபு அமீரகத்தில் நடைபெற உள்ளது.



முக்கிய தினங்கள்

திருநங்கையர் தினம் - ஏப்ரல் 15

- ❖ தமிழக அரசு ஏப்ரல் 15 ஆம் தேதியைத் திருநங்கையர் தினமாக அனுசரிக்கிறது.
- ❖ நாட்டில் முதல் முறையாக திருநங்கையர் நல வாரியத்தை 2008 ஆம் ஆண்டில் இதே நாளில் தமிழ்நாடு அரசு நிறுவினது.

- ❖ 2006 ஆம் ஆண்டில், 'அரவாணி' என்னும் வார்த்தைக்கு மாற்றாக மிகவும் கண்ணியமாக 'திருநங்கை' என்ற ஒரு பதத்தை முன்னாள் முதல்வர் மு. கருணாநிதி மாற்றினார்.
- ❖ இந்தப் பெயரிலேயே சமூக நலத்துறையின் கீழ் ஒரு நல வாரியம் அமைக்கப்பட்டு உள்ளது.
- ❖ இந்த ஆண்டு நிகழ்வின் போது மாநில அளவிலான 'சிறந்த திருநங்கையருக்கான' விருதை வேலூர் மாவட்டத்தைச் சேர்ந்த திருநங்கையான பி.ஐஸ்வர்யாவுக்கு முதல்வர் வழங்கினார்.
- ❖ இவர் கடந்த 22 ஆண்டுகளாக திருநங்கையர் சமூகத்திற்குச் சேவை செய்து வருகிறார் என்பதோடு, நாட்டுப்புறவியல் மற்றும் நாடகம் மூலம் அவர்களைப் பற்றிய விழிப்பு உணர்வை ஏற்படுத்தி வருகிறார்.
- ❖ கிரேஸ் பானு மற்றும் மர்லிமா முரளிதரன் ஆகியோர் இந்த விருதினை முறையே 2021 மற்றும் 2022 ஆகிய ஆண்டுகளில் பெற்றனர்.



இமாச்சலப் பிரதேச மாநிலத்தின் 75வது ஸ்தாபன தினம் - ஏப்ரல் 15



- ❖ இமாச்சலப் பிரதேசம் மாகாணமானது 1948 ஆம் ஆண்டு ஏப்ரல் 15 ஆம் தேதியன்று தலைமை ஆணையர் மாகாணமாக உருவாக்கப்பட்டது.

- ❖ இந்தச் சமயத்தில் மாகாண அளவிலான செயல்பாடுகள் பழங்குடியினர் பகுதியான லாஹூல்-ஸ்பிதி மாவட்டத்தில் உள்ள காசாவில் மேற்கொள்ளப்படும்.
- ❖ பின்னர், 1950 ஆம் ஆண்டு ஜனவரி 25 ஆம் தேதியன்று இமாச்சலம் ஒரு 'C' பிரிவு மாநிலமாக மாற்றப்பட்டது.
- ❖ 1956 ஆம் ஆண்டு நவம்பர் 01 ஆம் தேதியன்று இமாச்சலப் பிரதேசம் ஒன்றியப் பிரதேசமாக அறிவிக்கப்பட்டது.
- ❖ 1966 ஆம் ஆண்டில், பஞ்சாபின் மலைப்பகுதிகள் இமாச்சலப் பிரதேசத்தில் சேர்க்கப்பட்டன.
- ❖ 1970 ஆம் ஆண்டு டிசம்பர் 18 ஆம் தேதியன்று, நாடாளுமன்றம் இமாச்சலப் பிரதேச சட்டத்தை நிறைவேற்றியது.
- ❖ 1971 ஆம் ஆண்டு ஜனவரி 25 ஆம் தேதியன்று, இமாச்சலப் பிரதேசம் முழு அளவிலான மாநிலமாகவும் நாட்டின் 18வது மாநிலமாகவும் உருவாக்கப்பட்டது.

உலகச் சித்திர தினம் - ஏப்ரல் 15



- ❖ ஓவியர்களின் பங்களிப்பைக் கௌரவிப்பதும், நமது வாழ்வில் சித்திரக் கலையின் ஒரு முக்கியத்துவத்தை மேம்படுத்துவதும் இதன் நோக்கமாகும்.
- ❖ யுனெஸ்கோ அமைப்பின் ஒரு முக்கியப் பங்குதாரர் அமைப்பான சர்வதேச ஓவியக் கூட்டமைப்பானது, உலகம் முழுவதும் மேற்கொள்ளப்பட்டு வரும் பல்வேறு ஆக்கப் பூர்வமானச் செயல்பாடுகளை ஊக்குவிப்பதற்காக இந்தத் தினத்தினை உருவாக்கியது.
- ❖ இந்தத் தினமானது, வரலாற்றின் சிறந்த ஓவியர்களில் ஒருவராகக் கருதப்படுகின்ற, புகழ்பெற்ற லியோனார்டோ டா வின்சி அவர்களின் பிறந்த நாளைக் குறிக்கிறது.

- ❖ முதல் சித்திரத் தினம் ஆனது 2012 ஆம் ஆண்டு ஏப்ரல் 15 ஆம் தேதியன்று கொண்டாடப் பட்டது.

யானைகள் பாதுகாப்புத் தினம் - ஏப்ரல் 16

- ❖ யானைகள் எதிர்கொள்ளும் பிரச்சனைகள் பற்றிய விழிப்புணர்வை மேம்படுத்துதல் மற்றும் இந்த கம்பீரமான மிகப்பெரிய விலங்குகளைப் பாதுகாப்பதற்கான பல்வேறு முயற்சிகளை ஊக்குவித்தல் ஆகியவை இத்தினத்தின் நோக்கமாகும்.
- ❖ ஆப்பிரிக்க புதர்ச்செடிகள் பகுதி வாழ் யானைகள் மற்றும் ஆசிய யானைகள் ஆகிய இரண்டும் சர்வதேச இயற்கைப் பாதுகாப்பு ஒன்றியத்தினால் (IUCN) அருகி வரும் உயிரினங்களாக பட்டியலிடப் பட்டுள்ளன.
- ❖ ஆப்பிரிக்க வன யானைகள் மிகவும் அருகி வரும் உயிரினமாக வகைப்படுத்தப் பட்டு உள்ளன.

